

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১১৪/২০২১

নগাঁও সাংস্কৃতিক প্রকল্পৰ লগতে বিভিন্ন আঁচনি শুভ উদ্বোধন কৰিলে মুখ্যমন্ত্রীয়ে

কেইবাখনো আঁচনিৰ আধাৰশিলা স্থাপন কৰিলে মুখ্যমন্ত্রীয়ে

**নগাঁও চহৰক সুন্দৰ ৰূপত গঢ়ি তোলাৰ বাবে ৰাজ্য চৰকাৰে পদক্ষেপ
গ্ৰহণ কৰিছে : মুখ্যমন্ত্রী**

দিছপুৰ, ১৪ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি নগাঁও চহৰত নগৰ অন্তঃগাথনি উন্নয়ন পুঁজি আঁচনিৰ অধীনত বহুকেইটা প্রকল্পৰ উদ্বোধন আৰু নিৰ্মাণ কাৰ্যৰ শুভাৰম্ভ কৰে। মুখ্যমন্ত্রীয়ে ২৫ কোটি ৩৪ লাখ টকা ব্যয় সাপেক্ষে মৰিকলং বিলৰ প্ৰাকৃতিক সংৰক্ষণ আৰু সৌন্দৰ্যবৰ্ধনৰ লগতে ৬ কোটি ৬৩ লাখ টকা ব্যয় সাপেক্ষে আধুনিক সা-সুবিধা উপলব্ধৰে ৮ বিঘা ২ কঠা ভূমিত স্থাপন হ'বলগীয়া মৰিকলং বাছ আস্থানৰ নিৰ্মাণৰ আধাৰশিলা স্থাপন কৰে। ইয়াৰ উপৰি মুখ্যমন্ত্রীয়ে ১ কোটি ৯৯ লাখ টকা ব্যয় সাপেক্ষে পুনৰ নিৰ্মাণ কৰা নগাঁও সাংস্কৃতিক প্রকল্প ভৱনৰ শুভ উদ্বোধন কৰে। এই উপলক্ষে নগাঁও সাংস্কৃতিক প্রকল্পত আয়োজিত সভাতে মুখ্যমন্ত্রীয়ে নগাঁও জিলাৰ আয়ুস ৰেখা স্বৰূপ কলং নৈৰ উন্নয়ন আৰু সৌন্দৰ্যবৰ্ধনৰ বাবে নগাঁও আইন মহাবিদ্যালয়ৰ পৰা বতু কান্ত বৰকাকটি দলঙৰ সমীপলৈকে ২২ কোটি ৯২ লাখ টকা ব্যয় সাপেক্ষে নিৰ্মাণ কাৰ্যৰ শুভাৰম্ভণি কৰাৰ লগতে ৮ কোটি ১৯ লাখ টকা ব্যয়ৰে নগাঁও চহৰৰ পদ-পথ আৰু পথৰ দুয়োকায়ে সৌন্দৰ্যবৰ্ধনৰ কামৰ শুভাৰম্ভণি কৰে।

এই উপলক্ষে আয়োজিত সভাত ভাষণ প্ৰদান কৰি মুখ্যমন্ত্রীয়ে কয় যে নগাঁও চহৰ অসমৰ মানচিত্ৰত মধ্যস্থানত। এই নগাঁৰে শক্তিশালী ঐতিহ্য বহন কৰে। মহান মনীষীৰ জন্মস্থান নগাঁও সাংস্কৃতিক, বৌদ্ধিক, আধ্যাত্মিক দিশত অতি চহকী। গুৰুজনাই জন্ম লাভ কৰা বটদৱা এই নগাঁও জিলাতে। গুৰুজনাই যি মানৱতা আৰু আধ্যাত্মিকতাৰ দৰ্শন দি গৈছে সেই দিশেৰে জীৱনৰ বাটত আগুৱাব লাগিব। নগাঁৰ এই সাংস্কৃতিক প্রকল্পটি সুধাকৃষ্ট ড° ভূনেপ হাজৰিকাৰ হাততেই জন্মলাভ কৰিছিল বুলি উল্লেখ কৰি এই বিশাল সাংস্কৃতিক কেন্দ্ৰটিলৈ অবিহণা আগবঢ়োৱা গিৰিঞ্চকুমাৰ বৰুৱাকো শ্ৰদ্ধাৰে স্মৰণ কৰে। নগাঁও চহৰক সুন্দৰ ৰূপত গঢ়ি তোলাৰ বাবে বৰ্তমানৰ ৰাজ্য চৰকাৰে দৃঢ়তাৰে প্ৰয়াস চলাই আহিছে। আজি ৬৭ কোটি টকা ব্যয় সাপেক্ষে যিবোৰ প্ৰকল্প উদ্বোধন অথবা আধাৰশিলা স্থাপন কৰা হ'ল তাৰ জৰিয়তে নগাঁও চহৰখন আৰু অধিক সুন্দৰ ৰূপত গঢ়ি তুলিব পৰা যাব বুলিও মুখ্যমন্ত্রীয়ে কয়। নগাঁও চহৰৰ এই সুন্দৰতা উপলক্ষি কৰি ইয়াৰ বাসিন্দাসকলক পৰিষ্কাৰ-পৰিচ্ছন্নতা বজাই ৰাখিবলৈও মুখ্যমন্ত্রীয়ে আহ্বান জনায়।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

মুখ্যমন্ত্রীয়ে কয় যে এক কঠিন পরিস্থিতিত বর্তমানৰ চৰকাৰে দায়িত্বভাৰ ল'ব লগা হৈছিল। শাসন ব্যৱস্থাটো দুৰ্নীতি আৰু ভৰ্ষাচাৰেৰে পৰিপূৰ্ণ হৈ আছিল। মানুহৰ আস্থা শাসন যন্ত্ৰৰ ওপৰত নাছিল। এয়া গণতন্ত্ৰৰ বাবে অতিশয় দুৰ্ভাগ্যজনক আছিল বুলি উল্লেখ কৰি মুখ্যমন্ত্রীয়ে কয় যে জনসাধাৰণৰ বিশ্বাস ঘূৰাই অনাটোৱে ডাঙৰ প্ৰত্যাহান আছিল। দুৰ্নীতিমুক্ত অসম গঢ়া, ৰাইজৰ ধনৰ সঠিক ব্যৱহাৰ কৰা আৰু সকলো আঁচনি ৰাইজক লগত লৈ কৰাৰ মানসিকতাৰে চৰকাৰখনে কাম কৰাৰ ফলত আজিৰ এই পৰিৱৰ্তনমুখী যাত্ৰা আৰম্ভ হৈছে। আজি হিতাধিকাৰীয়ে ১০০ শতাংশই চৰকাৰী পুঁজি লাভ কৰিবলৈ সক্ষম হৈছে। কংগ্ৰেছৰ শাসনকালত ইন্দিৰা আৱাস যোজনাৰ বাবে তিনি লাখ গৃহ অনুমোদন জনোৱা হৈছিল যদিও তাক সম্পূৰ্ণ নকৰিলে। বৰ্তমানৰ ৰাজ্য চৰকাৰে সততা আৰু নিষ্ঠাৰে এই তিনি লাখ গৃহ নিৰ্মাণৰ কাম সম্পূৰ্ণ কৰি তুলিলে। তেওঁ কয় যে দুৰ্নীতি হ'ল সামাজিক ব্যাধি। এই ব্যাধিৰ বিৰুদ্ধে শক্তিশালী পদক্ষেপ নল'লে সামাজিক সংস্কাৰ সম্ভৱ নহয়। মুখ্যমন্ত্রীয়ে ভাষণ প্ৰসংগত বৰ্তমানৰ ৰাজ্য চৰকাৰে শিক্ষাৰ উন্নয়নৰ বাবে গ্ৰহণ কৰা বিভিন্ন পদক্ষেপৰ কথা আলোকপাত কৰি কেন্দ্ৰীয় আৰু ৰাজ্য চৰকাৰৰ আঁচনিসমূহৰ জৰিয়তে জনসাধাৰণ কিদৰে লাভাপ্তি হৈছে সেই কথাও ভাষণ প্ৰসংগত উল্লেখ কৰে।

জিলা উপায়ুক্ত কৰিতা পদ্ধনাভনে আদৰণী ভাষণ প্ৰদান কৰা আজিৰ এই অনুষ্ঠানত নগাঁও সদৰ সমষ্টিৰ বিধায়ক ৰূপক শৰ্মাই ভাষণ প্ৰদান কৰে। অনুষ্ঠানত অসম পৰ্যটন উন্নয়ন নিগমৰ অধ্যক্ষ জয়ন্ত মল্ল বৰুৱা প্ৰমুখ্যে গণ্য-মান্য ব্যক্তিসকল উপস্থিত থাকে।

পুঁঁড়েঃ
১৪/০২/২০২১